

СОВЕТСКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 11 (7331)

НЯДЗЕЛЯ, 1 ЛЮТАГА

1942 г.

БРАТЫ-БЕЛАРУСЫ, ПАРТЫЗАНЫ І ПАРТЫЗАНКІ!
УСЕ ВЕРНЫЯ СЫНЫ РОДНАЙ БЕЛАРУСКАЙ ЗЯМЛІ!
ВЕДАЙЦЕ: ФРОНТ УЖО ЗУСІМ БЛІЗКА АД БЕЛАРУСІ.
ГІТЛЕРАУСКІЯ ЗІГРАІ УЦЯКАЮЦЬ НА ЗАХАД, УСЦІЛАЮЧЫ
ЗЯМЛЮ СВАІМІ ТРУПАМІ.

ПАД УДАРАМІ СЛАУНАЙ ЧЫРВОНАЙ АРМІІ ЯНЫ НЕ-
УЗАБАВЕ БУДУЦЬ БЕГЧЫ ПРАЗ НАШУ БЕЛАРУСКУЮ
ЗЯМЛЮ. НЯХАЙ ЯНЫ УСЕ ПАЛЯГУЦЬ КАСЦЬМІ НА НАШАЙ
ЗЯМЛІ!

УСЕ ЯК АДЗІН ДАПАМАГАЙЦЕ ЧЫРВОНАЙ АРМІІ
ЗНІШЧАЦЬ ФАШЫСЦКІХ САБАК!
СМЕРЦЬ НЯМЕЦКІМ АКУПАНТАМ!

БЛІЗАК ЧАС ВЫЗВАЛЕННЯ БЕЛАРУСІ!

ФРОНТ НАБЛІЖАЕЦЦА ДА БЕЛАРУСІ

Родныя браты і сёстры!

Гераічная Чырвоная Армія, уз-
броеная навейшай ваеннай тэхнікай,
ачышчае нашу Савецкую зямлю
ад фашысцкіх акупантаў. Нямецкія
войскі бягуць на Захад, усцілаючы
палі трупамі сваіх салдат і афіцэ-
раў, пакідаючы сваё ўзбраенне.

Кожны дзень прыносіць радасць
савецкаму народу. Вызваляюцца
усё новыя і новыя гарады і вёскі.
Чырвоная Армія вызваліла ад ня-
мецкіх акупантаў ўсе раёны Ма-
скаўскай і Тульскай абласцей. Выз-
валены многія гарады і раёны Сма-
ленскай, Калінінскай і Орлоўскай
абласцей. Фронт прыбліжаецца да
нашай роднай Беларусі. Блізак час
вызвалення нашай радзімы ад ня-
мецкіх акупантаў.

Браты беларусы! Усе, хто здоль-
ны насіць зброю, уступаць у пар-
тызанскія атрады, смела дзейні-
чайце ў тылу ворага, рыхтуйце ра-
шучы ўдар па адступаючай нямец-
кай арміі.

Ні адзін немец не павінен аста-
ца на нашай зямлі!

Няхай іх паганая кроў угноівае
нашу зямлю. Як толькі можам, бу-
дзем рабіць смерць нямецкім аку-
пантам. Калі хто з немцаў і будзе
прасці літасці, яму не павінна ад-
гукнуцца чалавечае сэрца.

Няхай стане свяшчэннай клятвай
для ўсіх верных сыноў нашай Ра-
дзімы абавязацельства, данае на
радыё-мітынг лепшымі прадстаўні-
камі беларускага народа таварышу
Сталіну:

«Дарагі таварыш Сталін! Кож-
ны беларус у сваім сэрцы хавае як
свяшчэнную клятву Ваш заклік —
знішчыць усіх немцаў да адзінага,
якія прабраліся ў нашу краіну ў
якасці яе акупантаў. Беларускі на-
род клянецца Вам, дарагі Іосіф Ві-
сарыёнавіч, што ён не выпусціць
зброі з рук да таго часу, пакуль не
будуць знішчаны нямецкія акупан-
ты ўсе да адзінага. Беларускі на-
род не схіліць галавы перад аку-
пантамі. Беларускі народ ніколі не
даруе і не забудзе кашмарных
злачынстваў нямецкіх акупантаў.
За кроў і слёзы нашых братоў, жо-
нак, матак, сёстраў і дзяцей, за
зруйнаваныя, спаленыя гарады і сё-
лы, за дзікі разбой і грабежніцтва
мірнага насельніцтва, за зняслаўле-
ную чэсць народа, за знішчэнне
помнікаў нацыянальнай культуры,
за знішчэнне культурных каштоў-
насцей — вораг расплаціцца сваёй
чорнай крывёю».

Беларускі народ з чэсцю выка-
нае сваё слова, дадзенае таварышу
Сталіну, і будзе знішчаць нямецкіх
акупантаў усіх да адзінага.

Смерць нямецкім акупантам!

Войскі Паўночна-Заходняга і Калінінскага фронту занялі гарады Холм, Тарапец, Селіжарава, Заходняя Дзвіна, Оленіна, Старая Таропа. Трафеі нашых войск

Дзён дзесяць—дванацца таму назад войскі Паўночна-Заходняга
і Калінінскага фронту пасля жорсткіх баёў прарвалі ўмацаваную лінію
праціўніка на поўдзень ад гарадоў Осташкаў і Селіжарава і пачалі пра-
соўвацца наперад. Выконваючы пастаўленую задачу, нашы войскі пра-
сунуліся больш чым на 100 кіламетраў наперад. Пасля жорсткіх баёў
намі заняты гарады: ПЕНО, АНДРЭАПаль, ХОЛМ, ТАРАПЕЦ, ЗА-
ХОДНЯЯ ДЗВІНА, СЕЛІЖАРАВА, ОЛЕНІНА, СТАРАЯ ТАРОПА.

Такім чынам адна з галоўных камунікацыйных ліній нямецкіх
войск — чыгунка Ржэў—Вялікія Лукі перарэзана і захоплена нашымі
войскамі.

Вызвалена ад нямецкіх захопнікаў звыш 2.000 насялёных пунктаў.

З 9 па 22 студзеня захоплены трафеі: гармат — 350, танкаў і бро-
немашын — 52, станкавых і ручных кулямётаў — 430, мінамётаў — 90,
аўтамашын — 740, матацыклаў — 480, веласіпедаў — 846, радыёстан-
цый — 20, мін — 26.145, снарадаў — 71.300, патронаў — 805.000, кабелю
тэлефонага — 360 кіламетраў, адзін пантонны пераправачны парк,
хота-пантонаў — 16, цегачоў — 32, адзін кацёр і 8 рухавікоў, чыгунач-
ных вагонаў — 355 і многа іншага ўзбраення і маёмасці.

У г.г. ТАРАПЕЦ і АНДРЭАПаль захоплены армейскія склады
з запасам гаручага, харчавання, боепрыпасаў і іншай маёмасці, улік-
нікіх праводзіцца.

За час з 9 па 22 студзеня немцы страцілі звыш 17.000 чалавек
забітымі і некалькі сот палоннымі.

У баях вызначыліся войскі генерал-палкоўніка т. ЕРОМЕНКА
і генерал-лейтэнанта т. ПУРКАЕВА.

СОВІНФОРМБЮРО. (Паведамленне ад 24 студзеня).

Войскі Паўднёва-Заходняга і Паўднёвага фронту занялі гарады Барвенкова, Лазава. Я. Трафеі нашых войск

18 студзеня 1942 года войскі Паўднёва-Заходняга і Паўднёвага
фронту перайшлі ў наступленне. Пасля жорсткіх баёў нашы войскі
прарвалі ўмацаваную лінію праціўніка і пачалі прасоўвацца наперад.
Выконваючы заданне, з 18 па 27 студзеня нашы войскі прасунуліся
наперад больш чым на 100 кіламетраў і занялі гарады: БАРВЕНКОВА,
ЛАЗАВА. Вызвалена звыш 400 насялёных пунктаў.

З 18 па 27 студзеня войскамі Паўднёва-Заходняга і Паўднёвага
фронту ЗАХОПЛЕННЫ наступныя трафеі: гармат — 658, танкаў і бро-
немашын — 40, кулямётаў — 843, мінамётаў — 331, аўтамашын — 6.013,
матацыклаў — 513, веласіпедаў — 1.095, радыёстанцый — 23, мін — звыш
100.000, снарадаў — каля 80.000, патронаў — больш 1.000.000, телефон-
нага кабелю — звыш 100 кіламетраў, ручных гранат — 23.000, вагонаў з
боепрыпасаў і ваеннай маёмасцю — 430, эшалонаў з ваенна-гаспадарчым
грузам — 8, складаў з ваеннай маёмасцю — 24, падвод — 2.400 і ко-
ней — 2.800.

За гэты-ж перыяд ЗНІШЧАНА: танкаў — 28, гармат — 36, мінамё-
таў — 47, кулямётаў — 7, чыгуначных вагонаў — 133, цыстэрні з гару-
чым — 4, паравозаў — 2, аўтамашын — 1.073, павозак — 713, дзотаў —
50, самалётаў — 25.

Поўнасцю разгромлены 298, 68, 257 дывізіі, 236 супроцьтанкавы
полк, 179 пяхотны полк 57 дывізіі, венгерскі кавалерыйскі полк. Раз-
громлен штаб 257 пяхотнай дывізіі, захоплены яе штабныя дакументы.
Захоплены сцягі 457 і 516 пяхотных палкоў. Нанесена значнае пара-
жэнне 44 і 295 пяхотным дывізіям і часцям 62, 46 і 94 пяхотных дывізіі.

За час з 18 па 27 студзеня немцы страцілі звыш 25.000 забітымі.
Узята некалькі сот палонных.

У баях з нямецкімі акупантамі вызначыліся войскі генерал-маёра
ГАРАДНЯНСКАГА, генерал-лейтэнанта РАБЫШЭВА і генерал-маёра
ГРЭЧКО.

СОВІНФОРМБЮРО.

ЯК БЫЛІ ЎЗЯТЫ СУХІНІЧЫ

Горад Сухінічы стаіць на скры-
жаванні чыгуначных магістралей на
Смаленск, Бранск, Тулу, Калугу,
Кіраў. Ён з'яўляўся ключом да важ-
нейшых апорных пунктаў ворага.

Камандаванне Чырвонай Арміі ра-
шыла ўзяць горад пасля магутнага
артылерыйскага ўдару. У пачатку
студзеня нашы часці поўнасцю ак-
ружылі горад, адрэзаўшы нямецкі
гарнізон ад знешняга свету. Мета-
дычна, дзень за днём, наша арты-
лерыя руйнавала агнявыя кропкі во-
рага, падрыхтоўвала штурм умаца-
ванняў. Некаторыя падраздзяленні
падыйшлі да горада на 300—500
метраў. Мёртвая пятля на шыі во-
рага сціскалася ўсё мацней і мацней.

Нямецкія генералы рашылі выра-
таваць войскі і вывесці іх на тран-
спартных самалётах. Аднак усе
спробы прыземліць самалёты лікві-
давала наша дальнабойная артыле-
рыя.

Адчуваючы сваю пагібель, нямец-
кія акупанты неаднаразова кідаліся
у контратакі, каб вырвацца з гора-
да. Але ўсюды, дзе толькі паяўлялі-
ся гітлераўскія галаварэзы, выраста-
ла магутная сцяна чырвонаармейцаў.
Усцілаючы поле трупамі сваіх сал-
дат і афіцэраў, немцы зноў беглі ў
горад.

Ноччу на 29 студзеня нашы часці
пайшлі на штурм гарадскіх умаца-
ванняў. Разгарэліся жорсткія вуліч-
ныя баі. У 2 гадзіны ночы байцы,
якімі камандуе тав. Радзівілка, увар-
валіся ў горад, авалодалі вакзалам,
дэпо, чыгуначнымі магістралямі. У
гэты-ж час другая частка ўварвалася
ў цэнтр горада. Слаўныя гвардзей-
цы захапілі ўсходнюю ўскраіну. У
4 гадзіны раніцы Сухінічы былі ў
нашых руках. Над горадам запалы-
хаў чырвоны сцяг.

ПАДПІСАННЕ ДАГАВОРА АБ САЮЗЕ ПАМІЖ СССР, ВЯЛІКАБРЫТАНІЯЙ І ІРАНАМ

29 студзеня ў Тэгеране адбылося
падпісанне Дагавора аб Саюзе па-
між СССР, Вялікабрытаніяй і Іра-
нам.

Гэты Дагавор прадстаўляе сабой
дакумент вялікага міжнароднага
значэння. Ён з'яўляецца важным но-
вым крокам у развіцці адносін па-
між СССР, Вялікабрытаніяй і Іра-
нам. Забяспечваючы інтарэсы
СССР, Вялікабрытаніі і Ірана ў іх
агульнай барацьбе супроць нямец-
ка-фашысцкай тыраніі, Дагавор ад-
начасова ўмацоўвае яшчэ больш
прыяныя адносіны паміж удзельні-
камі гэтага новага саюза.

Саюзныя дзяржавы — СССР і Вя-
лікабрытанія ўзялі на сябе абавяза-
цельства, сумесна і па-асобку, павя-
жаць тэрытарыяльную цэласнасць,
суверэнітэт і палітычную незалеж-
насць Ірана.

РАДЫЁ-МІТЫНГ ПРАДСТАЎНІКОЎ БЕЛАРУСКАГА НАРОДА

18 студзеня 1942 г. адбыўся радыё-мітынг прадстаўнікоў беларускага народа. На мітынгу выступалі дзяржаўныя дзеячы Беларусі, прадстаўнікі Чырвонай Арміі, партызаны, рабочыя з беларускіх эвакуіраваных прадпрыемстваў, вучоныя, паэты і пісьменнікі.

У напіраным нумары газеты былі змешчаны: пісьмо ўдзельнікаў мітынга таварышу Сталіну, зварот ўдзельнікаў мітынга да беларускага народа; прамовы: Старшыні Прэзідыума Вярхоўнага Савета БССР тав. Наталевіча, Старшыні Савета Народных Камісараў БССР тав. Былінскага, Народнага паэта БССР Янкі Купалы, пісьменніка Кузьмы Чорнага, прэзідэнта Акадэміі навук БССР тав. Горэва, партызана тав. Карасёва, паэта Максіма Танка.

У сённяшнім нумары мы прадаўжым друкаваць прамовы ўдзельнікаў мітынга.

Да зброі, моладзь Беларусі!

(Прамова сакратара Цэнтральнага Камітэта Комсамола Беларусі М. ЗІМЯНІНА).

Дарагія таварышы, маладыя сыны і дочки беларускага народа!

Фашысты адабралі ў вас свабоду. Яны імкнуцца надзець на вас ярмо вечнага рабства, зрабіць вас рабочым быдлам тупагалавага нямецкага фельдфебеля.

Зброяй і толькі зброяй беларуская моладзь дакажа, што беларусы ніколі не былі і не будуць рабамі нямецкіх памешчыкаў і капіталастаў.

Зброяй і толькі зброяй мы вернем для беларускай моладзі і дзяцей нашы школы і інстытуты, нашы клубы і палацы піонераў, наша шчаслівае і радаснае жыццё.

Лепшы друг савецкай моладзі наш правадыр і настаўнік, любімы Сталін кінуў кліч усяму савецкаму народу — знішчыць нямецкіх акупантаў усіх да адзінага. І словы таварыша Сталіна сталі свяшчэнным лозунгам для ўсіх байцоў вялікай вызваленчай вайны. Подвігі беларускіх партызан вядомы ўсёй краіне. У іх радах, у радах народных мсціцеляў, змагаюцца маладыя сыны і дочки Беларусі, змагаецца наша слаўная моладзь, якая ўсёй сваёй істотай ненавідзіць і праклінае крывавага Гітлера, які парушыў нашу шчаслівае жыццё, абняславіў нашу маладосць, нашу волю.

Гуртуйце сілы, партызаны!

(Прамова капітана Чырвонай Арміі Р. В. МАЦЮШЭНКА).

Беларускі народ, як і ўсе народы Савецкага Саюза, пад кіраўніцтвам большэвіцкай партыі і вялікага Сталіна пабудавалі сабе шчаслівае жыццё. Рабочыя, сяляне і інтэлігенцыя свабодна працавалі, вучыліся і радаваліся плодам сваёй працы. Наш народ меў сваю дзяржаўнасць, сваю рэспубліку. Мы пабудавалі цудоўныя фабрыкі і заводы. Выраслі прыгожыя гарады, расквітнелі калгасы.

І вось крывава прышэлец брудным ботам топча нацыянальны гонар і высокую годнасць беларусаў. Ён хоча сцерці з нашай зямлі тое, што вякамі стваралася нашымі бацькамі і дзедамі.

Але наш народ, як і народы ўсяго Савецкага Саюза, ніколі не стане рабам. Няма такіх сіл, якія прымуслі-б сыноў і дачок Беларусі адмовіцца ад бялітаснай барацьбы з нямецка-фашысцкімі захопнікамі.

Пад кіраўніцтвам вялікага стратэга, правадыра і настаўніка Іосіфа Вісарыянавіча Сталіна ўжо разбіты адборныя варожыя часці пад Растовам, Масквой, Тіхвінам, Ельцом, Калінінам. План акружэння і захопу Масквы ганебна праваліўся. Гітлераўскія зграі пацярпелі поўнае паражэнне. Разлікі нямецкага камандавання рухнулі і праваліліся з трэскам. Бітва за Маскву і паражэнне нямецкіх войск у гэтай бітве паклала пачатак вялікаму разгрому гітлераўскай сволачы.

Маладыя партызаны і партызанкі! Знішчайце немцаў так, як знішчаюць іх на фронце маладыя сыны беларускага народа, героі — ордэнаносцы Чырвонай Арміі, комсамольцы Алейнікаў, Грышанаў, Філіпаў, Трызна!

Знішчайце немцаў і іх агентаў так, як знішчаюць іх у варожым тылу Героі Савецкага Саюза, праслаўленыя беларускія партызаны Бумажкоў і Паўлоўскі, комсамолцы Шубёнак і Стасевіч, як усе бястрашныя патрыёты, імёны якіх будуць запісаны ў кнігу славы савецкага народа.

Расказвайце рабочым і сялянам Беларусі, як вучыць нас усіх змагацца супроць фашыстаў таварыш Сталін. Узнімайце баявы дух народа, згуртоўвайце ўсіх сумленных людзей на знішчальную вайну супроць гітлераўцаў. Радзіма ўзнагародзіць вас за ўсе баявыя подвігі. А самай вышэйшай узнагародай для ўсіх нас будзе свабоднае, шчаслівае, радаснае жыццё ордэнаноснай Савецкай Беларусі.

Дарагія браты і сёстры! Моладзь нашай роднай Беларусі! У імя Радзімы мужна і смела, не шкадуючы жыцця, не ведаючы страху, — усе на бой супроць нямецкіх акупантаў, на поўнае знішчэнне фашысцкіх паганцаў усіх да адзінага!

Цяпер кожны дзень наша магутная Чырвоная Армія вызваляе новыя прасторы савецкай зямлі ад фашысцкай погані. З кожным днём фронт становіцца ўсё бліжэй і бліжэй да нашай роднай беларускай зямлі. Надыходзіць той час, калі Чырвоная Армія разам з слаўнымі беларускімі партызанамі будзе біць паганых гітлераўцаў і тапіць іх у нашых балотах і вазёрах, калі ўсе яны палягуць касцямі, не дабегшы да сваёй Германіі.

Дык мацней-жа ўдар па ворагу з тылу, таварышы! Біце фашыстаў бялітасна, смела. Усе як адзін узнімайцеся на барацьбу з фашысцкімі паганцамі.

Мы заклікаем вас на барацьбу за сінія хвалі Нёмана, Сожа, Дняпра і Бярозы-ракі, за нашы родныя гарады і сёлы, за цудоўную беларускую прыроду, за слаўнае мінулае і будучае нашай зямлі, за свабоду і незалежнасць беларускага народа.

Мы ведаем, што ў беларускіх лясах і вёсках гераічныя партызаны вядуць бялітасную барацьбу з нямецкімі гадамі. Мы ведаем гэтых герояў. З гэтай трыбуны мы па-сваёму ведаем вам, таварышы партызаны, сваё шчырае чырвонаармейскае прывітанне. Скора настане час, калі мы будзем разам з вамі і вашы імёны стануць вядомымі і дарагімі ўсяму савецкаму народу.

Смерць фашысцкай нечысці!

(Прамова дэпутата Вярхоўнага Савета СССР С. ПРЫТЫЦКАГА)

Азвярэлыя банды нямецкіх фашыстаў на чале з крывавым Гітлерам акупіравалі і заняволілі рад еўрапейскіх дзяржаў. Сваім паганым ботам яны ўтапталі ў грязь высокую культуру польскага, чэхаславацкага, югаслаўскага і іншых славянскіх народаў, культуру Францыі, Бельгіі, Галандыі і т. д.

Яны аграбілі да апошняй ніткі народы акупіраваных ім краін. Мільёны лепшых сыноў гэтых краін фашысцкія каты расстралялі, замучылі і пасадзілі ў канцлагеры.

Сцягнуўшы велізарныя сілы, узброеныя да зубоў сучаснай тэхнікай, яны ўварваліся ў нашу краіну, часова захапілі Беларусь.

Запыталі і пакрыліся дымам гарады і сёлы Савецкай Беларусі. Ручаямі палілася кроў беларускага народа, застагнала пад акупанцкім ботам беларуская зямля.

Народны Камісар Замежных спраў таварыш Молатаў у сваіх Нотах ярка ахарактарызаваў зверствы нямецкіх людаедаў. Аднак, усё гэта з'яўляецца толькі часцінай таго, што чыняць нямецкія банды над мірным насельніцтвам Беларусі. Іх здзекі над старыкамі, дзецьмі і жанчынамі не маюць падобных прыкладаў у гісторыі, не знаюць ніякіх граніц. І таму помста беларускага народа нямецкім акупантам павінна быць бялітаснай. Таварыш Сталін сказаў: З гэтага часу наша задача, задача народаў СССР будзе заключацца ў тым, каб знішчыць усіх немцаў да адзінага, якія прабраліся на тэрыторыю нашай радзімы ў якасці яе акупантаў.

І сапраўды. Чаго заслугоўвае бандыт у форме нямецкага салдата, які бярэ за ногі трохгадовае дзіця? Чаго заслугоўвае той обер-гад, які гвалціць дзяўчыну, а потым вырэзвае ёй грудзі? Чаго заслугоўвае зграя двуногіх сабак, якія раздзіраюць паміж двух танкаў старыка, які не хача выдаць у рукі катаў камуністаў і вясковы актыў?

Адказам на ўсе гэтыя зверствы можа быць толькі адно — смерць нямецкім акупантам!

Таварышы! Знішчайце заклатага ворага скрозь, дзе толькі яго спаткаеце, дзе толькі зможае яго злавіць. Знішчайце ўсіх прадажнікоў і правакатараў, як здраднікаў беларускага народа. Няхай нашы пушчы і балоты адгукнуцца моцным рэхам усенароднай помсты нямецкаму акупанту. Няхай кожны прыдарожны роў, кожная тарфяная яма стане магілай для тых, хто адважыўся сваёй паганай нагой таптаць нашу свяшчэнную зямлю. Няхай Нёман і Прыпяць афарбуюцца чорнай фашысцкай крывёю.

Наша доблесная Чырвоная Армія ўжо разбіла дзесяткі і дзесяткі хвалёных нямецкіх дывізій, вымушаючы іх адступаць. Кожны дзень яна вызваляе раён за раёнам, горад за горадам.

Нашай барацьбой кіруе вялікі Сталін. І ў гэтым залог нашай перамогі.

Уперад да канчатковай перамогі над нямецкім фашызмам!

Усе сілы на знішчэнне ворага

(Прамова рабочага тав. КОБЫША)

Родныя браты і сёстры — беларускія рабочыя, сяляне, інтэлігенцыя! Да вас звяртаецца беларускі рабочы, многа год працаваўшы на беларускіх прадпрыемствах.

Вайна, навізаная нашай краіне крывавым Гітлерам, спыніла нашу мірную работу. Разам з усім рабочым калектывам Гомельскай абутковай фабрыкі «Праца» я пераехаў у тыл. Тут і пачала працаваць наша фабрыка. З болей у сэрцы, як і тысячам другіх беларусаў, прышлося мне пакінуць свой родны край.

Гітлер зайздросціў усім нашым багаццям. Па-зладзейску ён хацеў захапіць сабе ўсё тое, што здабыў рабочы чалавек. А самога чалавека, які быў свабодным і шчаслівым; ён хацеў зрабіць сваім рабам. Гэты крывава вырадак знішчае беларускі народ. Тысячамі замучаных афяр у Мінску, Віцебску, Бабруйску і іншых гарадах і сёлах Беларусі адзначан шлях гітлераўскіх душагубаў.

Лепшыя сыны беларускага народа ўзялі ў рукі зброю і пайшлі ў партызаны. Гордасцю напоўніліся нашы сэрцы, калі мы ўведзілі аб гераічных справах беларускіх партызан. Мы добра ведаем аб гэтых справах. Кожная вестка аб іх даходзіць да нас. Мы чуем выстралы мінскіх партызан, якія так мужна вядуць барацьбу з ворагам. Радасць выклікаюць подвігі партызан палескіх. Ведаем мы і аб баявых подвигах партызан віцебскіх, гомельскіх, беластоцкіх, баранавіцкіх, полацкіх, рэчыцкіх.

Ведайце-ж, браты, што кожны партызанскі выстрал рэхам адклікаецца ў нашым сэрцы. Яго чуюць не толькі ў Беларусі, яго чуюць ва ўсім неасяжым Савецкім Саюзе.

Савецкая Беларусь, як вядома, першай прыняла на сябе ўдар гітлераўскай банды. І ўсё-ж, амаль усе прадпрыемствы Савецкай Беларусі вывезены ў тыл і па-ўдарнаму працуюць на карысць Радзімы. Рабочыя-беларусы — металісты, абутнікі, швейнікі, не шкадуючы сіл, сваёй працай дапамагаюць мацаваць абаронную магутнасць Савецкага Саюза. Усе сыны беларускага народа, якія знаходзяцца па гэты бок фронту, чэсна і мужна выконваюць свой абавязак перад Радзімай. Байцы-беларусы храбра змагаюцца на фронце. Беларусы-рабочыя па-стаха наўску працуюць на прадпрыемствах. Тыя беларусы-калгаснікі, якія выехалі на новыя землі, забяспечваюць прадуктамі фронт і краіну. Усё гэта павінна падказаць вам, браты беларусы, што кожнаму з вас неабходна цалкам аддаць сябе для барацьбы і перамогі над гітлераўскай бандай.

Ідзіце ўсе ў партызаны! Свята выконвайце наказ, які даў партызанам наш правадыр таварыш Сталін. Не давайце ворагу спакою ні днём, ні ноччу. Знішчайце жывую сілу і тэхніку немцаў, узрываючы варожыя склады, пускаючы пад адкос паязды, рвіце тэлефонныя і тэлеграфныя правады, дзейнічайце мужна і рашуча, смела нападаючы на немцаў, выматвайце іх сілы.

Беларускі народ з чэсцю выканае свой абавязак перад усімі народамі нашай краіны ў барацьбе за незалежнасць і шчасце Савецкага Саюза.

Паклянёмся вялікаму Сталіну, што мы, не шкадуючы жыцця, будзем біць крывавага немцаў.

Няхай жыве вялікі Сталін!

ПАРТЫЗАНЫ РОДНОЙ БЕЛАРУСІ!

НЕ ВЫПУСКАЙЦЕ ЖЫВЫМ НІ АДНАГО НЕМЦА З НАШАЙ ЗЯМЛІ!

ДА ХАТЫ!

Пятрусь БРОЎКА.

На Беларусі, між бароў,
У змрочнай хаце дзень і ноч
Чакае маці трох сыноў...
І смутак не сыходзіць з вач.

Чакае маці. Безліч дум
Ей не даюць спакою, сна.
Ці грукне лёд, ці лесу шум —
Бязьміць старая да вакна.

Быў чарвень. Першы дзень вайны.
Над вёскай бомбы загулі,
І з роднай хаты тры сыны,
Тры комсамольцы ў бой пайшлі.

Пайшлі на бой за родны край.
Старэйшы сеў на грозны танк,
А двух малодшых цёмны гай
Прыймаў як храбрых партызан.

Вайна заўсёды боль нясе,
Цяжкі ў братоў, суровы пунь...
Чакай-жа, маці, хоць не ўсе
Дамоў хлапцы твае прыйдуць.

Ты чуеш, родная, парой
Марозны небасхіл гудзе, —
То сын адважны і герой
Машыну грозную вядзе.

Ні загарожы, ні равы
Не могуць сіл яго стрымаць.
Ен біў фашыстаў ля Масквы,
Цябе сцяпаецца абняць.

Ты чуеш, маці, як гудуць
Бары ў зімовы, позні час.
Уважлівай, спакойнай будзь,
Паслухай сэрцам іхні сказ.

І каб магла ты зразумець
Гамонку сосен і ялін, —
Пачула-б ты, што мужа смерць
За Беларусь прыймаў твой сын.

Што пахаваў яго атрад,
Як друга лепшага свайго,
Што помсціць кляўся родны брат
І ўсе таварышы яго.

І спраўдзіць. Будзе ведаць свет
Аб справе слаўных змагароў,
Што разлічыліся як след
За боль тваю і сына кроў.

Не плач-жа, маці, ты ўначы,
Хай маткі катаў слёзы льюць.
Браты, насустрач ідучы,
Ужо хутка рукі пададуць.

Навек прагнаўшы чужаніц,
Прыйдуць дамоў, дзе узраслі.
І вы пад зван вазёр, крыніц
Па вольнай пойдзеце зямлі.

ПАРТЫЗАНСКАЯ ПОМСТА

☆☆☆

(З расказаў беларускіх партызан)

☆☆☆

вісеў надпіс: «Такая расправа чакае
кожнага нямецкага сабаку, а такса-
ма кожнага іх падбрэхіча—збродні-
ка радзімы».

У гэты-ж дзень, па паўдні, у вё-
ску Д. прыехаў карны нямецкі ат-
рад, але было позна. Усе, каму до-
рага бацькаўшчына, усе, хто можа
насіць зброю, вышлі з падземелля
і, ўзброіўшыся—хто драбавіком, хто
гранатай, хто тапаром, — усе з
помстай ў сэрцы пайшлі ў цёмную
пушчу.

Немцы, як галодныя ваўкі, ры-
скалі па хатах, па скляпах і ўсюды
сустрэкалі або малога, або старога.
І гэта на іх наганяла яшчэ большы

спалох. Яны ў гэтым яскрава ба-
чылі ўсю тую нянавісць да сябе,
якая прымусіла людзей пакінуць
свае родныя хаты, сваіх родных
дзяцей і пайсці туды, адкуль больш
зручна нападаць на сваіх ворагаў.

Добра высачушы, дзе стаяць
вартавыя, адкуль зручней падасці
да штаба, стары калгасны бондар,
заткнуўшы за пояс тапар, адправіў-
ся ў лес «секчы абручы».

Доўга блукаў бондар, тубылец
пушчы, пакуль натрапіў на след
партызанскага атрада. Ен падышоў
акурат своечасова. Гэтай ноччу пар-
тызаны рашылі напасці на часць, і
падрабязныя весткі бондара абляг-
чылі баявую задачу.

Хмызнякамі, глухімі мясцінамі
прабіраліся партызаны да роднай
вёскі, прабіраліся туды, дзе звіль-
няздо сабе гітлераўскія галаварэ-
зы.

— Стоп, — ціха сказаў бондар,
падыходзячы да калгасных будын-
каў. — Тут, каля брамы, павінен
быць вартавы. Трэба яго прыкалоць
штыком.

Прыкалоўшы вартавога, партыза-
ны моўчкі падышлі да павозак,
нагружаных гранатамі. Вартавы не
паспеў схопіць вінтоўку, як яго
стукнулі прыкладам па галаве.

У варажым стане пачаўся пера-
палок, мітусня. Немцы кідаліся ва
ўсе бакі, а іх усюды сустракалі гра-
наты і меткія кулі партызан. Ням-
ногім удалося выбрацца жывымі з
гэтага смяртэльнага, вогненнага пек-
ла. Дзесяткамі трупамі заплацілі чу-
жынцы за вясковых настаўніц, за
зняслаўленую беларускую вёску.

Узброіўшыся нямецкімі кулямёта-
мі і гранатамі, партызаны зноў
знаёмымі спежкамі пайшлі ў лес,
пайшлі помсціць крывавым акупан-
там.

А. Пятровіч.

ПАСЛЯ УЗЯЦЦА ПЕНО



Палонныя немцы на адной з вуліц горада.

СУПРОЦЬ ЗВЕРА

На перасыльным пункце палон-
ныя немцы некалькі дзён чакалі
адпраўкі ў глыбокі тыл. З палон-
нымі гаварылі людзі, якія сабраліся
паглядзець на іх. Прыйшлі сюды і
чырвонаармейцы, сярод якіх былі і
рускія, і беларусы, і украінцы, і ка-
захі. Мясцовы настаўнік сказаў да
палонных такія словы:

— Мы хочам, каб народы ўсяго
свету жылі ў дружбе. Каб чалавек
чалавеку быў брат.

Пачуўшы гэта, чырвонаармейцы
з яснымі тварамі пераглынуліся. У
вачах іх святлілася гордасць за гэ-
тыя словы, сказаныя савецкім ча-
лавекам. З насцярожанасцю яны
павярнулі твары да немцаў — што
яны на гэта скажуць, ці хочуць
яны, каб чалавек быў чалавеку бра-
там?

Немцаў было каля трыццаці. І
толькі два з іх (адзін аўстрыец)
праясніліся тварамі і пачалі ківаць
галавамі, як толькі перакладчык
растлумачыў ім сказаныя словы.
Усе-ж астатнія са змрочнай злосцю
спусцілі вочы ў падлогу і так і за-
стылі ў гэтай звярынай паставе.
Тое, што яны пачулі, было чужое ім
і непатрэбнае.

І вось чырвонаармейскія твары
пачалі хмурацца. З вачэй спала
надзея на тое, што ў нямецкага
салдата асталіся нейкія рэшткі ча-
лавечнасці. Не. Усё чалавечае яму

чужое. Гэта толькі звер, з воўчымі
зубамі і свінчай натурай.

Губы ў чырвонаармейцаў сцісну-
ліся. Вочы сталі суровымі. І суро-
васць ператварылася ў непрыміры-
мую нянавісць.

Гэтую карціну я наглядаў у дру-
гім месяцы пасля пачатку вайны.
З таго часу прайшло ўсяго паўго-
да, але з нямецкім салдатам адбы-
лася вялікая змена. Цяперашні па-
лонны немец не падобен на таго,
які быў ў пачатку вайны.

Цяперашняму палоннаму немцу
можна гаварыць што хочаш, нават
тое, што яго маці ёсць пярвейшая
сука. І немец ужо не будзе з па-
гардай і самаўпэненасцю глядзець
у падлогу, як калісьці. Цяпер ён, як
збіты сабака, будзе лісліва зазіраць
табе ў вочы і, цярпячыся за каў-
няром ад вошай, будзе згаджацца
з усім.

Аднак-жа ніякіх чалавечых рыс у
ім не з'явілася. Ен астаўся той-жа
двуногай жывёлінай, толькі бітай,
абскубленай і апаршчанай. Яго
самаўпэненасць выбіла з яго наша
артылерыя, наша авіяцыя, наш
штык. К таму-ж яго яшчэ падмаро-
зілі нашы марозы. Цяпер яму не да
таго, каб думаць, што ён быццам-
бы лепшы за ўсіх на свеце. Цяпер
ён выскаляецца ўсёй мордай і ро-
біць выгляд, што быццам-бы нічо-
га і не здарылася: што ён не гра-
біў і не забіваў, не гвалціў і не кі-

даў у агонь нявінных дзяцей.. На-
ша наступленне і нашы перабы
здорава прыпаклі яму.

На яго наступае і яго б'е вялікая
сіла. Няма чаго і казаць, што Чыр-
воная Армія моцная сваёй зброяй.
Наша авіяцыя ўжо даўно давяла
сваімі баявымі справамі, што яна
пануе над ворагамі па ўсім фронце
і ў нямецкіх тылах. Наша артыле-
рыя наводзіць жак на гітлераўскія
дывізіі. І нашы танкі, і нашы шты-
кі ёсць грозная для ворага зброя.
Чырвоная армія бязлітасна знішчае
нямецкія полчышчы і гоніць іх з
савецкай зямлі. На Заходнім фронце
ад немцаў ужо цалкам ачышчаны
Маскоўская, Тульская абласці. Чыр-
воная Армія падышла ўжо да самай
Беларусі і хутка пачнецца ачыш-
чэнне ад немцаў нашай ро-
днай Беларускай зямлі. На Паўднё-
вым і на Паўднёва-Заходнім фрон-
тах наша армія б'е і гоніць ворага.
Ачышчаецца ад немцаў Украіна.
Вораг убачыў што нас ён не перамо-
жа і ў дзікай злосці, перад сваёй
пагібелью, яшчэ заядлей чыніць
свае зверствы, на сваёй галаве ад-
чуваючы сілу нашай зброі.

Але ў нас ёсць і яшчэ адна сіла,
недаступная немцам. Гэта—чалавеч-
насць і патрыятызм. Наша Чырво-
ная Армія носіць у душы імкненне
да брацтва ўсіх народаў, а на вялі-
кія подвігі і гераізм яе натхняе
найвялікшае замілаванне да сваёй
радзімы і да свайго народа. З на-
шага сэрца гэтага не вырвецц, і гэ-
тым тлумачыцца тое, чаму Чырво-

ная Армія—гэта армія герояў, здоль-
ных перамагчы ўсякія выпрабаванні
і давесці вайну да поўнага знішчэн-
ня ворагаў, усіх да аднаго.

Гэтай сілы няма ў немцаў. Там
толькі кругавая парука забойцаў і
шэльмаў. Які там к чорту патрыя-
тызм, калі кожнаму нямецкаму ваяку
ўбіта ў галаву, што ён пасля вай-
ны будзе мець маёнтка на завая-
ванай зямлі. Заўважым: натхняю-
чы сваіх салдат на вайну, бандыт
Гітлер не шукаў у немцаў пачуцця
радзімы, а пачуцця грабежніцтва і
нажывы на чужым. Так крывавы
забойца Гітлер выхаваў сваю сал-
датню, ды інакш і быць не магло,
бо ён сам ёсць прайдзісвет і злая
шэльма.

І ў гэтым пагібель яго і яго вой-
ска. Вашывы і паршывы палонны
немец не мае ў сваёй душы якога-б
там не было апірышча для свайго
спакою. Гэта злудзей, якога злавіль,
збілі, і якому няма чым апраўдаць-
ца.

Так ідзе іх пагібель. Так у імя
брацтва народаў, у імя шчасця
свайго народа, любві да роднай
зямлі, у імя высокага, блаславонага
патрыятызма кожны чырвонаар-
меец—герой.

Так набліжаецца наша перамога
і гібель гітлераўскай Германіі.

Будзем ведаць усе гэта. І дзеля
нашай чалавечнасці будзем зніш-
чаць і душыць кожнага немца, аж
пакуль на нашай зямлі сляды яго
не расплывуцца пад дажджамі і
вятрамі.

Кузьма ЧОРНЫ.

СМЕРЦЬ ФАШЫСЦКІМ ЛЮДАЕДАМ!

АД СОВЕЦКАГА ІНФОРМБЮРО

(3 паведамленняў за 10 дзён)

На працягу з 21 па 31 студзеня нашы войскі, перамагаючы спробы нямецка-фашысцкіх войск замацавацца на новых абарончых рубяжах, паспяхова прадаўжалі наступленне і штодзённа прасоўваліся наперад. Пад ударамі нашых войск праціўнік адыходзіў, пакідаючы на полі бою ўзбраенне і вялікую колькасць забітых і раненых салдат і афіцэраў.

За гэты час нашы часці вызвалілі многа насялёных пунктаў і ў ліку іх гарады: Уварава (раённы цэнтр Маскоўскай абласці), Пено, Андрэапаль, Холм, Тарапец, Заходняя Дзвіна (Калінінская абласць), Нелідава (на чыгуначнай магістралі Ржэў—Вялікія Лукі), Сухінічы, Мятлева (Смаленская абласць), Лазава, Барвенкова (Украіна), Селіжарава, Оленіна, Старая Таропа (Калінінская абласць).

З 20 па 30 студзеня знішчана 238 нямецкіх самалётаў. Нашы страты за гэты-ж час — 62 самалёты.

Па Совецкаму Саюзу

МАСКОЎСКАЯ ОБЛАСЦЬ ПОУНАСЦЮ ВЫЗВАЛЕНА АД АКУПАНТАУ

Масква. Тэрыторыя Маскоўскай абласці поўнасцю вызвалена ад нямецка-фашысцкіх войск. У сувязі з гэтым у Маскве, на прадпрыемствах, у калгасах абласці адбываюцца мітынгі. Яны праходзяць пад лозунгамі ўзмацнення брацкай дапамогі працоўным вызваленых раёнаў. Рабочыя, калгаснікі, інтэлігенцыя абавязваюцца змагацца за яшчэ большае павялічэнне выпуску абароннай прадукцыі, каб паскорыць поўны разгром фашысцкіх бандытаў.

28 студзеня адбылася 6 сесія Маскоўскага абласнога савета дэпутатаў працоўных. Намечан вялікі план работ па аднаўленню гаспадаркі. Толькі па 14 раёнах у бягучым годзе будзе выдаткавана звыш 20 мільёнаў рублёў на аднаўленне розных прадпрыемстваў, памяшканняў, жылых будынкаў.

ДА 24 ГАДАВІНЫ ЧЫРВОНАЙ АРМІІ

Ленінград. Рабочыя, інтэлігенцыя, байцы і камандзіры рыхтуюць дастойную сустрэчу 24 гадавіне Чырвонай Арміі. У горадзе з поспехам праходзіць збор цёплых рэчаў для арміі. На прадпрыемствах павышаецца прадукцыйнасць працы.

НАЛАДЖВАЕЦЦА КУЛЬТУРНАЕ ЖЫЦЦЕ

Калінін. Нямецка-фашысцкія орды разбурылі ў часова акупіраваных імі гарадах і сёлах многа культурных устаноў і школ. У горадзе гітлераўскія банды зруйнавалі 15 школ з 48, а таксама ўсе бібліятэкі, у тым ліку абласную бібліятэку імя Горкага.

Зараз у вызваленых гарадах і вёсках абласці наладжваецца культурнае жыццё. Органы народнай асветы ўзяліся за аднаўленне і пабудову школ. У радзе школ пачаліся заняткі. Рыхтуюцца да адкрыцця педагагічны інстытут імя Калініна.

ДЛЯ БАЙЦОУ ФРОНТА

Горкі. Працоўныя абласці прадаўжаюць здаваць цёплыя рэчы для воінаў Чырвонай Арміі. На 20 студзеня ад рабочых, служачых, калгаснікаў і інтэлігенцыі абласці паступіла 33.585 пар валёнак, больш 78 тысяч кілаграмаў шэрсці, 10.703 паўшубкі, 70.607 аўчын, 52.307 шапак-вушанак, 29 тысяч ватных куртак і штаноў, дзесяткі тысяч пар панчоў, цёплай бялізны і іншых рэчаў. Значная частка гэтых рэчаў ужо адпраўлена ў армію.

АДНАЎЛЯЕЦЦА ЧЫГУНКА

Сухінічы. Совецкія чыгуначнікі з энтузіязмам прыступілі да аднаўлення зруйнаванай нямецкімі акупантамі чыгуначнай гаспадаркі. Наладжваецца работа чыгуначнага вузла.

У ТУЛЬСКАЙ ОБЛАСЦІ

Тула. Слаўная Чырвоная Армія поўнасцю вызваліла тэрыторыю Тульскай абласці ад фашысцкіх людаедаў. Незабыўныя дні аднаўлення савецкай улады перажывае насельніцтва. Кіпіць велізарная творчая работа. Аднаўляюцца разбураныя фабрыкі, заводы, электрастанцыі. Наладжваецца работа культурна-бытовых устаноў.

У Калузе за шэсць-сем дзён адноўлены электрастанцыя, вадаправод, бальніца, хлебазаводы.

Праводзіцца вялікая работа па аднаўленню разбуранай гаспадаркі ў Сталінагорску, Ефрэмаве, Плаўску, Алексіне і іншых гарадах і вёсках абласці.

Прымаюцца меры да аднаўлення прадпрыемстваў цяжкай прамысловасці. Да работы прыступілі некаторыя шахты Падмаскоўнага басейна.

СЯМ'Я ГАРШКОВЫХ УЗНАГАРОДЖАНА ОРДЭНАМІ І МЕДАЛЯМІ

Ваенны Совет фронту ўзнагародзіў ордэнамі Чырвонай Звязды Фёдара Іванавіча Гаршкова і Любоў Васільеўну Гаршкову, а іх сыноў Васілія і Владзіміра — медалямі «За баявыя заслугі».

Сям'я Гаршковых у чорныя дні нямецкай акупацыі выратавала астаўшыхся ў горадзе Ефрэмаве раненых савецкіх воінаў. Многа бяссонных начэй правяла Любоў Васільеўна каля раненых чырвонаармейцаў і камандзіраў. Фёдар Іванавіч Гаршкоў рыхтаваў ім страву, а калі не хапіла прадуктаў — зарэзаў сваю карову, каб карміць 52 раненых байцоў. 14-ці гадовы Владзімір Гаршкоў і 12-ці гадовы Васіль цэлымі днямі знаходзіліся каля раненых, дапамагалі маці даглядаць іх.

У ВЫЗВАЛЕНІМ ГОРАДЗЕ



Байцы Н-скай часці праходзяць па вуліцах г. Тарапца.

Тэлеграмы з-за граніцы

Турэцкія газеты аб наступленні Чырвонай Арміі.

Турэцкія газеты змяшчаюць агляды ваеннага становішча на савецка-германскім фронце. «Падзеі паказалі, піша газета «Тан», што Сталін з'яўляецца вялікім стратэгам. Увесь савецкі народ поўны рашучасці змагацца з праціўнікам да апошняй кроплі крыві. Маральны стан савецкага народа зараз высокі як ніколі».

Газета «Ені Сабах» заяўляе, што не можа быць і гутаркі аб тым, што германская армія адступае «па плану». На савецка-германскім фронце адбываюцца буйныя сражэнні і стратэгічна важныя пункты адзін за другім пераходзяць у рукі рускіх.

Амерыканскія газеты аб новых перамогах Чырвонай Арміі.

НЬЮ-ЁРК. Усе амерыканскія газеты змяшчаюць паведамленні аб новых перамогах Чырвонай Арміі на Паўднёва-Заходнім і Паўднёвым фронтах.

Ваенны аглядальнік газеты «Сэн» піша, што Гітлер вымушаны пярэадаваць усю ўвагу для таго, каб выратаваць патрапаную германскую армію.

Газеты адзначаюць, што паспяховае контрнаступленне рускіх войск тлумачыцца правільнай рускай тактыкай на працягу першых месяцаў вайны, калі яны выматалі сілы праціўніка і падрыхтаваліся да контрудараў.

150 тысяч абморожанных гітлераўцаў.

АНКАРА. Прыбыўшыя з Балгарыі паведамляюць, што лік абморожанных нямецкіх салдат, прывезеных у Балгарыю з савецка-германскага фронту, перавышае ўжо 150 тысяч чалавек.

Востры недахоп гаручага ў Германіі

У выніку вялікага расхода гаручага на савецка-германскім фронце, у Германіі стварылася надзвычайна напружанае становішча з гаручым. У адпаведнасці з гэтым рэзка скараціўся імпорт гаручага з Еўропы для бронетанкавых груп, якія дзейнічаюць у Афрыцы.

Германскі генерал Гудзерыян захварэў.

ЛОНДАН. Як перадае агенцтва Рэйтэр, германскі генерал Гудзерыян захварэў запаленнем лёгкіх. Тут сцвярджаюць, што яму прадстаіць адкліканне з арміі.

Буйныя палітычныя дэманстрацыі ў Францыі.

ЖЭНЕВА. Тут паведамляюць, што на працягу ўсёй другой паловы студзеня ў дэпартаменты Эро і Гар (Францыя) мелі мейсца масавыя палітычныя дэманстрацыі. Найбольш многалюдныя дэманстрацыі адбыліся ў гарадах Монпелье, Нім, Сэт і Арль. Дэманстрацыі выкліканы вялікім недахопам харчавання.

Югаслаўскія патрыёты прадаўжаюць барацьбу.

ЖЭНЕВА. Белградскія газеты паведамляюць, што ў ваколіцах горада Валева югаслаўскія партызаны далі бой гітлераўскай акупацыйнай арміі. Партызаны знішчылі некалькі сот акупантаў і, захапіўшы вялікую колькасць узбраення і боепрыпасаў, схаваліся ў гарах.

Англа-германская паветраная вайна.

ЛОНДОН. У камюніке англійскага міністэрства авіяцыі гаворыцца, што ўночы на 29 студзеня англійскія бамбардыроўшчыкі зрабілі налёты на розныя аб'екты ў Мюнхеры, на докі ў Булоні і Ротэрдаме і на аэрадромы, якія знаходзяцца на тэрыторыі Галандыі і Паўночнай Францыі.

Пакаранні смерцю ў Бельгіі.

СТАКГОЛЬМ. Тут паведамляюць, што ў Бруселі прыгавораны да пакарання смерцю за распаўсюджанне антыгерманскіх лістовак паліцэйскі чыноўнік Жюль Льемер, архітэктар Роберт Візенберг і студэнт Рожэр Ліб'он. Уласнік гасцініцы Фердынанд Кюсцэр (г. Берг) прысуджаны да пакарання смерцю за тое, што ён пабіў нямецкага салдата.

Вайна на Ціхім акіяне.

НЬЮ-ЁРК. Вашынгтонскі карэспандэнт агенцтва Асошэйтэд прэс перадае падрабязнасці марскога сражэння ў Макасарскім праліве (паміж астравамі Барнэо і Цэлебес). Ён паведамляе, што амерыканскія і галандскія марскія паветраныя сілы рашуча атакавалі японскія караблі. Патоплены 11 японскіх суднаў і пашкоджана 17. Акрамя таго, мяркуюць, што патоплены яшчэ шэсць суднаў і авіяносец.

У рэзультате патаплення японскіх транспартаў у Макасарскім праліве загінула 25 тысяч японскіх салдат.

Масавыя арышты ў Румыніі.

СТАКГОЛЬМ. Скандынаўскае тэлеграфнае агенцтва паведамляе з Румыніі, што па загаду Антанеску арыштаваны і пасажаны ў канцэнтрацыйны лагер 14 дзеячоў, у тым ліку князь Іван Шыкан і быўшы міністр прапаганды Тыцэану.

НЬЮ-ЁРК. Бернскі карэспандэнт газеты «Нью-Ёрк таймс» паведамляе, што арышты ў Румыніі прадаўжаюцца. Сярод арыштаваных у апошні час — быўшы намеснік мэра Бухарэста Тэчары. Арыштаваная нядаўна група румынскіх дзеячоў абвінавачваецца ў тым, што «яе членскі не адпавядаюць палітыцы румынскага ўрада».

РЕДАКЦЫЙНАЯ КАЛЕГІЯ